

الاستاذ فاضل محمد نور

پروفیسر خورشید احمد

بیسویں صدی میں اسلامی احیا کی تحریک نے مشرق اور مغرب کے ہر ملک میں زندگی اور بیداری کی نئی اہم دوڑا دی ہے۔ ہر ملک اور ہر علاقے کی اپنی اپنی خصوصیات اور اپنے اپنے تجربات ہیں لیکن ترکی اور ملائیشیا دو ایسے ملک ہیں جہاں تجدید و احیا کی تحریک نے ایمان کوتازہ اور دلوں کو گرم کیا ہے۔

ملائیشیا کی اسلامی تحریک کے قائدین سے میرے تعلقات کا آغاز اس وقت ہوا جب میں اسلامی جمیعت طلبہ کا ناظم اعلیٰ تھا اور ملائیشیا ابھی برطانوی سامراج کی ایک کالونی اور صرف ملایا (Malaya) تھا۔

الاستاذ ابو بکر اس وقت اسلامی پارٹی کے سربراہ تھے اور ان موتبرات میں شریک ہوئے تھے جو قیام پاکستان کے فوراً بعد کراچی میں منعقد ہو رہی تھیں۔ ربط و تعلق کا یہ سلسلہ ۱۹۷۳ء سے بہت گہرا ہو گیا جب طلباء نجمنوں کے عالمی اسلامی وفاق (IIFSO) اور مسلم نوجوانوں کی عالمی اسمبلی (WAMY) میں ملائیشیا کے نوجوان قائد انور ابراہیم نے نمایاں کردار ادا کرنا شروع کیا۔ انور اس وقت وہاں کی نوجوانوں کی تنظیم آئیم (ABIM) کے صدر اور ملائیشیا کے افق پر ایک ابھرنے والے سورج کی مانند تھے۔ ۱۹۷۳ء ہی میں مجھے پہلی مرتبہ ملائیشیا جانے اور ان کی پوری ٹیم سے ملنے کا موقع ملا۔ جن حضرات نے پہلی ہی ملاقات میں متاثر کیا ان میں فاضل نور بھی تھے جو اس وقت آئیم کے نائب صدر تھے۔ پھر اس کے صدر بنے۔ ملائیشیا کی اسلامی تنظیم اور ایک اہم سیاسی قوت پاس (Parti Islamic Malaysia) کے نائب صدر رکن پارلیمنٹ، صدر اور بالآخر پارلیمنٹ میں قائد حزب اختلاف منتخب ہوئے اور ۲۵ سال کی عمر میں ۳۲ سال کی سرگرم تحریکی اور سیاسی جدوجہد کے بعد ۲۳ جون ۲۰۰۲ء کو اپنے خالق سے جا ملے اور لاکھوں انسانوں کو سوگوار چھوڑ گئے۔۔۔ اناللہ وانا الیه راجعون!

الاستاذ فاضل نور ۱۳ مارچ ۱۹۷۳ء کو ملائیشیا کی ریاست کیداہ (Kedah) کے ایک مضائقاتی علاقے میں پیدا ہوئے۔ ابتدائی تعلیم گھر ہی پر ہوئی۔ ان کے دادا تو ان گرو حاجی اور بیس الجرمانی ملک کے

نام و رعایتیں سے تھے۔ انہوں نے اپنے پوتے کی تعلیم و تربیت پر خصوصی توجہ دی۔ ابتدائی تعلیم سرکاری مدرسے میں حاصل کرنے کے بعد ایک دینی مدرسہ مکتب محمود میں دینی تعلیم حاصل کی اور پھر ۱۹۷۳ء سے ۱۹۷۹ء تک جامع الازھر قاہرہ میں اعلیٰ تعلیم حاصل کی۔ واپسی پر کچھ عرصے مکتب محمودی میں تدریس کے فرائض انجام دے کر ملک کی مشہور ٹینکنیکل یونیورسٹی (یونی ایم) میں اسلامیات کے پروفیسر مقرر ہوئے جہاں ۱۹۷۸ء تک، جب ان کی سیاسی سرگرمیوں کی وجہ سے ملازمت سے فارغ کر دیا گیا، یہ خدمات انجام دیتے رہے۔ فاضل نور نے عدالتی چارہ جوئی کی۔ گوکامیاب رہے لیکن پھر یونیورسٹی کی ملازمت کو خیر باد کہہ کر ہمہ وقت سیاسی اور تحریکی زندگی میں سرگرم ہو گئے۔ ۱۹۸۰ء میں پارلیمنٹ کے رکن منتخب ہوئے۔ ۱۹۸۹ء میں پاس کے صدر منتخب ہو گئے اور ۱۹۹۹ء میں ان کی قیادت میں پاس کی غیر معمولی کامیابیوں کے بعد جب قومی اسمبلی میں ان کے ۲ نشستیں حاصل ہوئیں تو ملک کی پارلیمنٹ میں قائد حزب اختلاف مقرر ہوئے اور ملایشیا کے متوقع وزیر اعظم کی حیثیت اختیار کر لی۔ فاضل نور کو دینی اور سیاسی ہر حلقة میں عزت کی نگاہ سے دیکھا جاتا تھا اور ان کو ایک اصول پسند، محنتی، بالغ نظر اور معتدل سیاسی لیڈر کی حیثیت حاصل تھی۔ ان کی مقبولیت کا اندازہ ان کے جنازے کے جلوس سے ہوتا تھا جس میں لاکھوں افراد نے شرکت کی، بار بار نماز جنازہ ادا کرنی پڑی۔ کوالا لمپور سے ان کے جسم کو کیداہ میں ان کے آبائی گاؤں میں پر دھاک کیا گیا۔ مبصرین کی گواہی ہے کہ ملایشیا کی حالیہ تاریخ میں جنازے میں عمومی شرکت کی ایسی مثال نہیں ملتی ہے

ہے رشک ایک خلق کو جو ہر کی موت پر

امام احمد بن حنبل[ؓ] نے اپنے ابتلاء کے دور کے بعد برس اقتدار برخود غلط حکمرانوں کو خطاب کر کے کہا تھا کہ ہمارے اور تمہارے درمیان فیصلہ موت کے وقت ہوگا (بینی و بینکم یوم الجنائز)۔ اس تاریخی جیل کے دونوں پہلو ہیں۔ ایک یہ کہ اصل فیصلہ موت کے بعد اللہ کے حضور اور اس کے رد و قبول سے ہوگا لیکن ایک پہلو یہ بھی ہے کہ خدا کے فیصلے سے پہلے خود خلق موت پر کیا خراج پیش کرتی ہے۔ فاضل نور کا جنازہ خلق کی طرف سے عقیدت، محبت اور قبولیت کا بے مثال مظاہرہ تھا۔

الاستاذ فاضل نور قدیم اور جدید دونوں علوم کا مرتع تھے۔ عربی اور انگریزی دونوں پر قدرت رکھتے تھے۔ گو اپنے رفقے کا رالاستاذ عبدالہادی او انگ (پاس کے نائب صدر، ریاست تریکانوں کے وزیر اعلیٰ اور اب فاضل نور کی جگہ پاس کے صدر) اور الاستاذ تک عزیز (ریاست کلکشن کے وزیر اعلیٰ) کی طرح شعلہ بیان مقرر رہ تھے مگر اپنے خیالات کا اظہار بڑی روائی سے نہایت ٹھنڈے انداز میں اور دلیل کی قوت سے کرتے

تھے اور اپنے خاطبین کو قاتل کرنے کا ملکہ رکھتے تھے۔ انہوں نے بڑے نازک موقع پر نوجوانوں کی تحریک آئیم کی قیادت سنچالی۔ یہ وقت تھا جب انور ابراہیم نے مہاتیر محمد کی دعوت پر اونمنو (Umno) میں شرکت کر لی اور ملائیشیا کی اسلامی تحریک ایک اندر وہی چیخ سے دوچار ہو گئی۔ فاضل نور اس وقت آئیم کے نائب صدر تھے اور انور ابراہیم کے دست راست سمجھے جاتے تھے لیکن آئیم کا صدر منتخب ہو کر انہوں نے بڑی حکمت اور توازن سے معاملات کو سلیمانیا اور انور کے مخالف اور حادی دونوں حلقوں میں نہ صرف اپنی ساکھ قائم کی بلکہ تحریک کو انتشار اور تقسیم سے بچالیا۔ جب آئیم سے فارغ ہوئے تو سید ہے پاس میں شریک ہوئے اور اس کے نائب صدر اور بالآخر صدر منتخب ہوئے۔ آئیم اور پاس کو ایک دوسرے سے قریب رکھا اور انور ابراہیم جس حکمت عملی پر کار بند تھے اس کی راہ میں بھی کوئی رکاوٹ نہ بننے، گواپنے اصولی موقف پر قائم رہے اور پاس کو ایک آزاد اور متبادل سیاسی قوت کی حیثیت سے مضبوط تر کرتے رہے۔

خود پاس میں ۱۹۸۰ء کے عشرے میں بڑی اندر وہی کش مش تھی۔ داتو موئی عصری کے دور میں پاس پر ایک طرف ملائی قومیت اور شخص کا غلبہ رہا تو دوسری طرف بر سر اقتدار جماعت اونمنو سے اشتراک اقتدار کا تجربہ (۱۹۸۷ء-۱۹۸۹ء) ہوا جو خاصاً متنازع رہا۔ تجربہ کامیاب نہ ہوا کہ اور پھر پاس میں قیادت آہستہ آہستہ علماء کے گروہ کو حاصل ہوئی جس میں الاستاذ عبدالهادی او انگ اور ان کے رفقہ کا بڑا کردار تھا۔ فاضل نور اسی مکتب فکر سے وابستہ تھے۔ بالآخر پارٹی کی قیادت پھر علماء کو حاصل ہوئی۔ الاستاذ یوسف روایت نے اور فاضل نور نائب صدر۔ یہ قیادت مسلسل محنت اور دعوت اور خدمت کے ذریعے پاس کو سیاست کے قوی دھارے میں لانے میں کامیاب ہوئی۔ پہلے کلمتان کی ریاست میں کامیابی حاصل ہوئی اور پھر ترینگانو میں اور ۱۹۹۹ء میں مرکزی پارلیمنٹ میں ۲۰ فیصد نشستیں جیت کر پاس اصل حزب اختلاف بنی۔ چونکہ یہ انتخاب متبادل فرنٹ کے نام پر لا اگیا تھا اس لیے سب کو ساتھ لے کر چلے اور فاضل نور قائد حزب اختلاف منتخب ہوئے۔

۱. الاستاذ فاضل نور کو میں نے بہت قریب سے دیکھا ہے۔ ۳ سال کے دوران ان سے درجنوں ملاقاتیں ہوئی ہیں۔ علمی، انتظامی، سیاسی، اختلافی غرض ہر طرح کے امور پر دل کھول کر بات چیت کے موقع ملے ہیں۔ میں نے ان کو ایک سلیمانیا اور انسان پایا۔ علمی حیثیت سے باوقار سیاسی اعتبار سے متوازن اور صلح جو، اصول کے معاملے میں جری اور ثابت قدم لیکن سیاسی اور شخصی دونوں میدانوں میں ٹھنڈے اور معتدل۔ دوسرے کے نقطہ نظر کو سنتے سمجھنے اور اس کا احترام کرنے والے اور تصادم کے مقابلے میں تعادن اور اختلاف کے باوجود متفق علیہ معاملات میں اشتراک کی روشن اختیار کرنے والے۔ اور یہی وہ چیز ہے جس

نے تصادم سے بھر پور سیاسی فضائیں ان کو تعاون اور قدر مشترک کے مตلاشی قائد کا مقام دیا۔ وہ جوڑنے والے تھے، کامنے والے نہیں، سعدی کے انسان مطلوب کا ایک عملی نمونہ:

تو براءِ وصل کروں آمدی
نے براءِ فصل کروں آمدی

انور ابراہیم کے اومنو میں جانے اور پھر مہاتیر محمد کے غصب اور انتقام کا نشانہ بن کر طوق و سلاسل کے اسیرن بننے کے دونوں ادوار میں فاضل نور نے بڑی حکمت، معاملہ فہمی، توازن و اعتدال، حقیقت پسندی، اصولوں سے وفاداری مگر شخصی معاملات میں احترام اور تعلق خاطر کے اهتمام کی بڑی اعلیٰ اور روشن مثال نہ صرف یہ کہ قائم کی بلکہ پوری تحریک اور دوسری سیاسی جماعتوں کو بھی اس راہ پر لانے اور قائم رہنے میں گراں قدر خدمات انجام دیں۔ یہ ان کا خلوص اور قائدانہ ملاحیت ہی تھی جس نے ملایشیا کی اسلامی تحریک اور پوری قوم کو انصاف اور اعتدال کے راستے پر رکھا۔ وہ ہمیشہ کہتے تھے کہ ”النصاف سب کے ساتھ ضروری ہے، سیاسی اتفاق اور اختلاف کو انصاف کے قاضوں کو ممتاز کرنے کی اجازت نہیں دی جاسکتی۔“

الاستاذ فاضل نور کی خدمات بے شمار ہیں لیکن یہ ان کا منفرد کارنامہ ہے کہ پاس میں علام کی قیادت کے غلبے کے باوجود انہوں نے تحریک کو قدمیں وجد دی کی جنگ سے بچا لیا اور سب کو ساتھ لے کر چلے اور جماعت میں وحدت، یک رُگنی اور اعتماد بآہمی کی فضا پیدا کرنے میں کامیاب ہوئے۔

ملایشیا کی سیاست میں ایک نازک مسئلہ ملائی شناخت (Malay Identity) کا ہے۔ ایک کروڑ ۱۰ لاکھ کی آبادی کے اس ملک میں ملائی شناخت کے لوگ بیشکل ۵۲ فی صد ہیں۔ چینی شناخت کے لوگوں کی تعداد ۳۵ فی صد ہے اور باقی کا تعلق ہندستان سے آئے والوں سے ہے جن میں ۹۰ فی صد ہندو یا سکھ ہیں۔ اس طرح تین بڑی قومیتیں اور پانچ بڑے مذہب اسلام، یہودیت، چین کا روایتی مذہب، ہندو مت اور سکھ ازם یہاں پائے جاتے ہیں۔

ملائی شناخت والے لوگ ۱۰۰ افی صد مسلمان ہیں اور شروع میں پاس کی شناخت صرف ملائی تھی۔

پھر اس کا ہدف اسلام کا اجتماعی نظام ہے۔ اس بنا پر قومی شناخت کا مسئلہ خاصاً پیچیدہ ہو گیا تھا۔ الاستاذ یوسف رو اور پھر خاص کر الاستاذ فاضل محمد نور کے دور میں پاس اسلامی شناخت اور ملائی آبادی سے انصاف کے ساتھ باقی قومیتیوں سے بھی قریب آئی ہے اور ایک قومی سیاسی قوت بن کر ابھری ہے۔ آج بھی شریعت سے وفاداری، اسلامی نظام کا قیام اور باقی تمام قومیتیوں سے انصاف اور ان کے ساتھ شرکت اقتدار کے نازک ہدف کو حاصل کرنے کے لیے پاس سرگرم عمل ہے۔ جن دور یا ستون میں اسے حکمرانی کا اختیار حاصل

ہے ان میں اس نے سب کو ساتھ لے کر چلے اور اپنے اصولوں پر قائم رہنے کی بڑی روشن مثال قائم کی ہے۔ یہ فاضل نور کا وہ کارنامہ ہے جو ملایشیا کے مستقبل کی صورت گری کے لیے ایک تاریخی عمل کی حیثیت سے جاری و ساری رہے گا اور صرف پاس اور ملایشیا ہی نہیں، پوری اسلامی دنیا کے لیے ایک اچھا نمونہ بنے گا۔ میں تحدیث نعمت کے طور پر یہ ذکر کر رہا ہوں کہ خود مجھے الاستاذ یوسف قرضاوی، الاستاذ راشد غنوشی اور دوسرے ساتھیوں کو اس حکمت عملی کے دروبست سنوارنے میں شرکت کی سعادت حاصل ہوئی ہے اور یہ سب الاستاذ فاضل نور، الاستاذ عبدالہادی اواںگ، مصطفیٰ علی اور نصر الدین جیسے ساتھیوں کی بالغ نظری اور معاملہ فہمی کی وجہ سے ممکن ہوا۔ ذلک فضل اللہ یوتیہ من یشاء۔

الاستاذ فاضل نور صرف ملایشیا ہی نہیں پوری امت مسلمہ اور انسانیت کے خادم تھے۔ فلسطین، کشمیر، بوسنیا، شیعیان، کوسوو، منڈانو، پٹانی غرض جہاں بھی مسلمان آزادی، حقوق اور اسلامی اقدار کے تحفظ کی جتنگ لڑ رہے ہیں اس میں الاستاذ فاضل نور کا وزن بھیشہ امت کے پلٹے میں رہا اور امت کے ہر غم میں وہ برابر کے شریک رہے۔ افغانستان پر امریکہ کی بم باری، فلسطین میں اسرائیلی مظالم اور کشمیر میں بھارت کی مسلم کٹشی کو وہ انسانیت کے خلاف جرائم قرار دیتے تھے اور امریکہ کے حالیہ عالمی کردار پر سخت گرفت کرنے والوں میں سے تھے۔

یہ بھی ایک اتفاق ہے کہ جون ۲۰۰۲ء کے دوسرے ہفتے میں لسٹر میں اسلامک فاؤنڈیشن کی ایک کانفرنس میں عالم اسلام کے چند بھی خواہ ایک اہم علمی اجتماع میں شریک تھے جس میں ملایشیا سے محترم مصطفیٰ کمال اور نصر الدین (پاس کے بین الاقوامی امور کے سربراہ اور سیکرٹری جzel وارکان پارلیمنٹ) شریک تھے۔ اس اجتماع کے بعد ہم سب کو ہالینڈ ایک دوسرے اجتماع میں جانا تھا کہ یہ خبر آئی کہ الاستاذ فاضل نور کے دل کا آپریشن ہوا ہے جو پوری طرح کامیاب نہیں رہا۔ مصطفیٰ علی اور نصر الدین فوراً کوالا لمپور کے لیے روانہ ہو گئے اور میں روزانہ ان سے جناب فاضل نور کی خیریت معلوم کرتا رہا۔ دو ہفتے زندگی اور موت کی کش کش میں رہنے کے بعد ملایشیا کی اسلامی تحریک کا یہ سربراہ اور ہمارا عزیز دوست اور بھائی الاستاذ فاضل نور ۲۳ جون ۲۰۰۲ء کو اس جہان فانی سے ابدی زندگی کی طرف لوٹ گیا۔ اللہ تعالیٰ ان کی نیکیوں اور خدمات کو بپول فرمائے، ان کی بشری کمزوریوں اور غرشوں کو معاف فرمائے، ان کو اپنے جو ایرحمت میں جگہ دے اور جنت کے اعلیٰ مقامات سے نوازے، اور امت کو ان جیسے خادمانِ دین سے نوازے جو حلقة یاراں میں رحماء پیغمبر اور معاشرِ حق و باطل میں فولاد کا کردار ادا کریں۔ آمین!

میرے لیے ان کی وفات ایک ذاتی سانحہ ہے اور پوری امت مسلمہ کے لیے ایک عظیم خسارہ۔

مہنمہ ترجمان القرآن، ستمبر ۲۰۰۷ء

الاستاذ فاضل محمد نور

اناللہ وانا الیه راجعون!